

ኒቆዲሞስ

በስመ አብ ወወልድ ወመንፈስ ቅዱስ አሃዱ አምላክ አሜን!!

7ይ ሰንበት ናይ ዓቢ ጾም ኒቆዲሞስ ይብሃል፡ ኒቆዲሞስ መምህር ሕጊ (መምህር እስራኤል) ኮይኑ ብለይቲ ናብ ጎይታ እናመጽ ይምሃር ከምዝነበረ እቲ ቃል ሓቂ ዝሓዘ ቅዱስ መጽሓፍ ይገልጻልና። ኒቆዲሞስ ምስ ዮሴፍ ባዓል አርማትያስ ኮይኑ ን ስጋ ጎይታ ካብ መስቀል አውራዳ ናብ መቓብር ዘእተወ ቅዱስ አቦዩ!! ኒቆዲሞስ ክብሃል እንከሎ ናይ ዮሃንስ ወንጌል ምዕራፍ 3 የዘክረካ!! ከምዚህብል፡-

1 - ካብቶም ፈሪሳውያን ኒቆዲሞስ ዝስሙ ሰብአይ፡ ሓለቓ አይሁድ ነበረ። 2 - ንሱ ብለይቲ ናብ ኢየሱስ መጸኢ፡ **ረቢ፡ ብጀካ አምላኽ ምስኡ ዝኾነ ሰብ፡ ነዚ ንስኻ እትገብር ዘሎኻ ተአምራት ኪገብር ዚኸእል የልቦን እሞ፡ ንስኻ መምህር ኬንካ ኻብ አምላኽ ከም ዝመጸእካ፡ ንፈልጥ አሎና፡ በሎ።** 3 - ኢየሱስ ድማ፡ ካልአይ ጊዜ እንተ ዘይተወልደ፡ ንመንግስቲ አምላኽ ኪርእያ ከቶ ከምዘይኸእል ብሓቂ፡ ብሓቂ እብለካ አሎኹ፡ ኢሉ መለሰሉ። 4 - ኒቆዲሞስ ከአ፡ ሰብክ ምስ አረገ፡ ከመይ ኢሉኪውለድ ይኸእል፡ መሊሱ ናብ ክርሲ አዲኡ አትዩስ ኪውለድ ይኸእል እዩ፡ በሎ። 5 - ኢየሱስ መለሰ፡ ብሓቂ፡ ብሓቂ እብለካ አሎኹ፡ ካብ ማይን ካብ መንፈስን ቅዱስን እንተ ዘይተወልደ፡ ናብ መንግስቲ አምላኽ ኪአቱ ዚኸእል ከቶ የልቦን። 6 - እቲ ካብ ስጋ እተወልደ ስጋ እዩ፡ እቲ ካብ መንፈስ እተወልደ ኸአ መንፈስ እዩ። 7 - ካልአይ ኸትውለዱ ብግዲ እዩ ስለ ዝበልኩኻ፡ አይትገረም። 8 - ንፋስ ናብ ዝደለዮ ይነፍስ፡ ደሃዩ ኸአ ትሰምዕ፡ ካበይ ከም ዚመጽእ ናበይውን ከም ዚኸይድ ግና አይትፈልጥን ኢኻ። እቲ ኻብ መንፈስ እተወልደ ዘበለ ድማ ከምኡ እዩ። 9 - ኒቆዲሞስ ከአ፡ እዚ ደአ ኸመይ ኢሉ ኪኸውን ይከኣል፡ ኢሉ መለሰሉ። 10 - ኢየሱስ ድማ መሊሱ ከምዚ በሎ፡ **ንስኻ መምህር እስራኤል ኢኻ፡ እዚ ነገር እዚ ደአይትፈልጥን፡** 11 - ብሓቂ፡ ብሓቂ እብለካ አሎኹ፡ እንፈልጦ ንዛረብ፡ ዝርኤናዮውን ንምስክር አሎና፡ ነቲ ምስክርና ግና አይትቐበልዎን ኢኹም። 12 - ናይ ምድሪ ነገር ነጊረኩም ካብ ዘይትአምኑስ፡ ናይ ሰማይ ነገር እንተ ነገርኩኹም ግዳ፡ ከመይ ጌርኩም ክትአምኑ፡ 13 - **ብጀካ እቲ ካብ ሰማይ ዝወረደ ካብ ሰማይውን ዘሎ ወዲ ሰብ፡ ናብ ሰማይ ዝደየበ ሓደ እኳ የልቦን።** 14፡ 15 - ብእኡ ዚአምን ኩሉ ናይ ዘለአለም ህይወት ምእንቲ ኸረክብ እምበር፡ ከይጠፍእሲ፡ ከምቲ ሙሴ ኣብ በረኻ ተመን ዝሰቐለ፡ ከምኡ ድማ ወዲ ሰብ ኪስቀል ይግባእ እዩ።

16 - አምላኽ፡ በቲ ሓደ ወዳ ዝአመነ ኹሉ ናይ ዘለአለም ህይወት ምእንቲ ኸረክብ እምበር፡ ከይጠፍእሲ፡ ንወዳ በጃ ኸሳዕ ዚህብ፡ ክሳዕ ክንድዚ ንዓለም አፍቀራ። 17 - አምላኽ ንወዳ፡ ዓለም ብእኡ ኸትድሕን እምበር፡ ንዓለም ኪፈርዳስ አይለኣኹን። **18 - ብእኡ ንዚአምን አይፍረዶን፡ ነቲ ዘይአምን ግና፡ ብስም ሓደ ወዲ አምላኽ ስለ ዘይአመነ፡ ድሮ ተፈሪድዎ አሎ።** 19 - እቲ ፍርዲ እዚ እዩ፡ ብርሃን ናብ ዓለም መጸ፡ ሰብ ግና፡ ግብርም ክፉእ እዩ እሞ፡ ካብ ብርሃንሲ ጸልማት ፈተዉ። 20 - ክፉእ ዚገብር ዘበለ ብርሃን ይጸልእ እዩ እሞ፡ እቲ ግብሩ ምእንቲ ኸይዘለፍ፡ ናብ ብርሃን አይመጽእን። 21 - እቲ ሓቂ ዝገብር ግና፡ ብአምላኽ እተገብረ እዩ እሞ፡ ግብሩ ምእንቲ ኪግለጽ፡ ናብ ብርሃን እዩ ዚመጽእ።

ኣብዘን ምስ ኒቆዲሞስ ዝተግበራ ምልልስ ንኹሉ ወዲ አዳም አገዳሲ ዝኾና ነጥብታት ቀሪቦን አለዎ። ምስትውዓል የብዝሓልና!

ብሰላም ናብ ዕለተ ሆሳእናን ትንሳኤን የብጽሓና አሜን!!